

Gwida għall-Kandidati fil-Proċeduri ta' Selezżjoni organizzati mill-Parlament Ewropew

WERREJ

WERREJ	2
1. INTRODUEZZJONI	3
2. STADJI FIL-PROCEDURA	3
2.1 Ammissjoni u evalwazzjoni tal-kwalifiki (l-ewwel fażi)	3
2.2 It-testijiet (it-tieni fażi)	3
2.3 Lista ta' kandidati idonei	4
3. KIF TAPPLIKA	5
3.1 Kummenti ġenerali	5
3.2 Kif tibgħat il-fajl tal-applikazzjoni komplut tiegħek	5
3.2.1 Akkomodament raġonevoli.....	6
3.3 Dokumenti ġustifikattivi li għandek teħmeż mal-fajl tal-applikazzjoni	6
3.3.1 Kummenti ġenerali.....	6
3.3.2 Dokumenti ġustifikattivi għall-kriterji ta' elegibbiltà ġenerali.....	6
3.3.3 Dokumenti ġustifikattivi għall-kriterji ta' elegibbiltà speċifiċi	6
Diplomi u/jew ċertifikati li jattestaw it-tlestija b'suċċess tal-istudji.....	7
Esperjenza professjonali (jekk mitluba)	7
Għarfien lingwistiku	8
4. SKWALIFIKA	9
5. INFORMAZZJONI ĠENERALI	10
5.1 Kontribuzzjoni finanzjarja għall-ispejjeż tal-ivvjaġġar u tas-sussistenza/għar-rimborż tal-ispejjeż tal-missjonijiet b'rabta mat-testijiet li jsiru bi preżenza fiżika	10
5.1 Talbiet għal aċċess mill-kandidati għall-informazzjoni li tikkonċernahom	10
5.2 Protezzjoni tad-data personali.....	10
6. TALBIET GĦAL RIEŻAMI – ILMENTI U APPELLI – ILMENTI LILL-OMBUDSMAN EWROPEW	11
ANNEX I	12
ANNEX II	15
ANNEX III	19
TALBIET GĦAL RIEŻAMI – ILMENTI U APPELLI – ILMENTI LILL-OMBUDSMAN EWROPEW	19
A. Talbiet għal rieżami.....	19
B. Ilmenti u appelli ġudizzjarji.....	19
C. Tressiq ta' lment lill-Ombudsman Ewropew.....	20

1. INTRODUZZJONI

Proċedura ta' selezzjoni hija miftuħa għaċ-ċittadini kollha tal-UE li jissodisfaw il-kriterji ta' elegibbiltà (ġenerali u speċifiċi) u l-kwalifiki sad-data tal-iskadenza għall-applikazzjonijiet. Dan jiżgura li l-kandidati kollha jkollhom opportunità ġusta biex juru l-ħiliet tagħhom, li jippermetti selezzjoni bbażata fuq il-mertu u t-trattament ugwali.

Il-kandidati li jirnexxu jtipogġew f'lista ta' kandidati idonei, li minnha l-Parlament Ewropew jirrekluta abbażi tal-ħtiġijiet tiegħu.

Għal kull proċedura jitwaqqaf kumitat ta' selezzjoni u l-membri tiegħu jinħatru mill-amministrazzjoni u mill-kumitat tal-persunal. Il-proċedimenti tiegħu huma kunfidenzjali u jsiru f'konformità mar-Regolamenti tal-Persunal tal-UE.

Biex jagħzel l-aħjar kandidati, il-kumitat iqabbel il-kwalifiki u l-prestazzjoni tal-kandidati biex jevalwa l-idoneità tagħhom biex iwettqu d-dmirijiet deskritti fl-avviż ta' reklutaġġ. Il-kumitat jevalwa mhux biss l-għarfien tal-kandidati iżda jidentifika wkoll il-persuni l-aktar kwalifikati abbażi tal-mertu.

2. STADJI FIL-PROĊEDURA

2.1 Ammissjoni u evalwazzjoni tal-kwalifiki (l-ewwel fażi)

2.1.1 Ammissjoni

L-Awtorità tal-Ħatra għandha tfassal lista ta' kandidati li jiddikjaraw li jissodisfaw il-kriterji ġenerali sal-iskadenza stipulata fl-avviż ta' reklutaġġ. Din il-lista tintbagħat lill-President tal-kumitat ta' selezzjoni.

Il-kumitat ta' selezzjoni jevalwa l-kriterji speċifiċi billi japplika b'mod strett il-kriterji tal-avviż ta' reklutaġġ meta jiddeċiedi dwar l-ammissjoni ta' kull kandidat. Kull avviż ta' reklutaġġ huwa indipendenti, u ammissjonijiet preċedenti fi proċedura ta' selezzjoni waħda mhumiex garanzija ta' ammissjoni f'xi proċedura oħra.

2.1.2. Evalwazzjoni tal-kwalifiki

Il-kumitat ta' selezzjoni jevalwa l-kwalifiki tal-applikazzjoni ta' kull kandidat elegibbli.

Il-kumitat ta' selezzjoni jfassal lista ta' kandidati li għandhom jiġu mistiedna għat-testijiet, fosthom il-kandidati *ex aequo* għall-aħħar post disponibbli. L-għadd ta' kandidati li għandhom jiġu mistiedna għat-testijiet huwa stabbilit fl-avviż.

2.2 It-testijiet (it-tieni fażi)

It-testijiet kollha huma obbligatori u eliminatorji. Isiru fl-istess jum jew fuq jumejn konsekuttivi u jistgħu jkunu organizzati bi preżenza fiżika jew online. L-għadd massimu elegibbli għat-testijiet, id-dettalji tat-testijiet u l-punti li jistgħu jingħataw huma speċifikati fl-avviż.

Il-Parlament Ewropew jaħdem ma' fornitur ta' servizzi (TestWe) biex jagħmel it-test online.

Tajjeb li tkun taf li s-software tal-ittestjar online bħalissa mhumiex aċċessibbli b'mod diġitali (ara t-taqsim 3.1.1 ta' din il-gwida għal aktar informazzjoni).

Jekk tista' tuża s-software biex tagħmel it-test, se jkollok bżonn kompjuter (desktop jew laptop) u:

- sistema operattiva Microsoft Windows 10 jew aktar reċenti jew Apple OS X 10.13 jew aktar reċenti għal Mac;
- kapacià ta' 1 GB ta' spazju liberu fuq il-hard disk;
- kamera fuq in-naħa ta' quddiem li tkun konnessa mal-kompjuter tiegħek jew integrata fih;
- konnessjoni tal-internet;

- 4 GB ta' RAM.

Jekk ikun hemm xi tibdil fir-rekwiżiti tekniċi minimi konsegwenza ta' kwalunkwe aġornament tas-software, tirċievi notifika qabel it-test.

Is-sistemi operattivi XP, Vista u eqdem, Windows 10 S, Windows ARM (RT), MacOS eqdem minn 10.11, iOS (iPad, iPhone), Android, Chromebook, Virtual Machine, Linux (Debian, Ubuntu, ...) u OS ta' 32 bits mhumiex adatti.

Se jkollok b'zonn ukoll drittijiet ta' amministratur għall-kompjuter jew il-laptop li tkun qed tuża sabiex timblokka l-aċċess għall-applikazzjonijiet kollha (dokumenti, pakketti oħra ta' software, siti web, eċċ.) minbarra s-software tal-ittestjar matul it-test.

Trid taċċerta ruġiek li l-kompjuter tiegħek ikun issettjat fil-ħin u d-data korretti u li r-risoluzzjoni tal-iskrin tiegħek tkun korretta.

Trid tnizzel, tinstalla, tivverifika u tittestja l-pjattaforma mill-aktar fis possibbli (mill-inqas ġimgħa qabel it-test). Sabiex tkun tista' tittestja l-pjattaforma wara l-installazzjoni, se tintalab twettaq test prerekwiżit meta taċċedi għaliha. It-test prerekwiżit huwa **obligatorju** u jrid isir **fuq il-kompjuter li se jintuża fil-jum tat-test**. Mhux se jgħodd għall-punteġġ finali tiegħek. It-test jippermettilek tiffamiljarizza ruġiek mal-pjattaforma u mal-użu tagħha.

Kwalunkwe sistema ta' antivirus fuq il-kompjuter jew il-laptop **trid tiġi diżattivata** waqt li tkun qed tuża l-pjattaforma.

Aktar informazzjoni u struzzjonijiet dwar is-sessjoni tal-ittestjar se jintbagħtulek fl-email ta' stedina għat-test.

Jekk tingala' xi problema matul it-test, **ċempel minnufih lill-fornitur ta' servizzi fuq + 33 1 76 41 14 88** biex tkun tista' ssolvi l-problema u tkun tista' tkompli bit-test tiegħek.

Jekk it-test twaqqfu, ma jġix ikkoreġut.

Id-data u l-ħin imsemmija fl-istedina għat-test huma **l-unici data u ħin possibbli**. Jekk ma tkunx tista' tippartecipa fit-test, **mhux se jkollok opportunità oħra biex tagħmlu**.

2.3 Lista ta' kandidati idonei

Il-lista ta' kandidati idonei se tiġi ċċirkolata, f'konformità mad-dispożizzjonijiet stabbiliti fl-avviż.

L-inklużjoni ta' isem kandidat fil-lista ta' kandidati idonei tfisser li dawn jistgħu jissejġu għal intervista minn wieħed mid-Direttorati Ġenerali tal-Parlament, iżda la tikkostitwixxi dritt għal reklutaġġ u lanqas garanzija ta' reklutaġġ. Il-validità tal-lista hija speċifikata fl-avviż.

3. KIF TAPPLIKA

3.1 Kummenti ġenerali

Qabel tapplika, kun ċert li tissodisfa l-kriterji ta' elegibbiltà kollha billi tagħmel rieżami bir-reqqa tal-avviż u ta' din il-gwida, u billi tiegħu nota tar-reqqiziti.

L-applikazzjoni tiegħek trid tibgħatha biss permezz tal-pjattaforma online [Apply4EP](#). Sabiex toħloq kont fuq Apply4EP, ikklikkja fuq it-tab "Applika online" fin-naħa t'isfel tal-avviż u segwi l-istruzzjonijiet.

Jista' jkollok kont wieħed biss iżda tista' tagħgorna l-informazzjoni personali tiegħek jekk ikollok bżonn.

Jekk ikollok diffikultajiet biex toħloq kont Apply4EP jew problemi tekniċi, jekk jogħġbok ikkuntattja lil: PERS-APPLY4EPContacts@europarl.europa.eu.

Qis li l-applikazzjoni online kompluta, flimkien mad-dokumenti ġustifikattivi meħtieġa kollha, tiġi vvalidata f'Apply4EP sal-iskadenza speċifikata fl-avviż.

L-applikazzjonijiet li jintbagħtu f'Apply4EP wara l-iskadenza ma jiġux aċċettati. Tistennix sal-aħħar jum biex tapplika. Il-Parlament Ewropew ma jista' jinżamm responsabbli għall-ebda problema teknika li tintqala' fl-aħħar minuta kkawzata minn volum qawwi fis-sistema.

Se jiġu kkunsidrati biss l-applikazzjonijiet li jintbagħtu permezz ta' Apply4EP. Tibgħatx l-applikazzjoni tiegħek bil-posta rreġistrata jew ordinarja. L-Unità tas-Selezzjoni u t-Tfittxija ta' Talenti mhijiex se taċċetta applikazzjonijiet li jitressqu bl-idejn.

L-Unità tas-Selezzjoni u t-Tfittxija ta' Talenti se tkun responsabbli mill-komunikazzjoni mal-kandidati matul il-proċedura. Il-korrispondenza kollha, inkluż l-istediniet għat-testijiet u n-notifiki tar-riżultati, se tintbagħat lill-indirizz tal-email speċifikat fl-applikazzjoni Apply4EP tiegħek. Iċċekkja regolarment l-email tiegħek u aġġorna d-dettalji personali tiegħek jekk ikun hemm bżonn.

Jekk jogħġbok iċċempilx lill-Unità tas-Selezzjoni u t-Tfittxija ta' Talenti. Ibgħat kwalunkwe mistoqsija billi twieġeb għall-email li tikkonferma l-applikazzjoni online tiegħek.

Jekk ikollok bżonn ċertifikat ta' attendenza għat-testijiet, ibgħat it-talba tiegħek billi twieġeb il-messaġġ li jistiednek għat-test.

3.2 Kif tibgħat il-fajl tal-applikazzjoni komplut tiegħek

1. Oħloq il-kont tiegħek billi tikklikkja fuq it-tab "Applika online" fil-pjattaforma APPLY4EP, jew aġmel login jekk diġà għandek kont.
2. **Ehmeż id-dokumenti ġustifikattivi kollha meħtieġa**, preferibbilment f'format PDF. Huwa ferm irrakkomandat li d-dokumenti ġustifikattivi kollha jithejjew minn qabel. Jekk għandek diversi dokumenti, iġborhom f'fajl wieħed, preferibbilment f'format PDF, qabel ma tagħmel upload tagħhom. Madankollu, id-dokumenti jistgħu jittellgħu wkoll fil-format DONC, DOCX, GIF, JPG, TXT, PNG jew RTF. Kun ċert li d-dokumenti tiegħek ikunu legibbli u mhux ikbar minn 5 MB biex tagħmel upload tagħhom fil-pjattaforma APPLY4EP.
3. Ivalida l-applikazzjoni tiegħek billi ssegwi l-istruzzjonijiet f'Apply4EP. Ladarba l-applikazzjoni tiegħek tkun ġiet ivalidata, **ma tistax tiddilha jew iżżid dokumenti magħha**.

NB: Jekk tħalli l-paġna mingħajr ma tissejvja jew tiffinalizza l-applikazzjoni tiegħek jew jekk is-sessjoni fuq Apply4EP tiskadi (massimu ta' 120 minuta), titlef l-informazzjoni li tkun tellajt u jkollok terġa' tibda. Qis li tipprepara d-dokumenti ġustifikattivi kollha li għandhom jiġu meħmuża mal-applikazzjoni minn ferm qabel. Għaldaqstant, huwa ferm irrakkomandat li tħejji minn qabel id-dokumenti ġustifikattivi kollha li għandhom jinhemžu mal-applikazzjoni.

Kull applikazzjoni li tintbagħat permezz ta' Apply4EP tiġi kkonfermata b'email li tispeċifika li l-applikazzjoni tkun ġiet irreġistrata. Qis li tiċċekkja l-folder tal-ispam tiegħek jekk ma tarax l-email.

3.2.1 Akkomodament raġonevoli

Jekk għandek diżabbiltà jew ċirkostanzi speċifiċi li jistgħu jaqilgħu problemi matul it-test (eż. tqala, treddiġh, problemi tas-saħħa, trattament mediku, eċċ.), dan trid tispeċifikah fl-applikazzjoni tiegħek. Jekk tixtieq titlob akkomodament raġonevoli, se tkun meħtieġ timla formola ta' talba li se tingħatalek qabel il-fażi tal-ittestjar. Mal-formola ta' talba trid iżżid ċertifikat reċenti mill-awtorità nazzjonali tiegħek jew ċertifikat mediku reċenti li jinkludi d-dijanjozi personali tiegħek jew jispjega b'mod ċar jew jikkonferma s-sitwazzjoni jew il-kundizzjoni tiegħek kif rikonossuta mis-sistema tas-saħħa nazzjonali tiegħek. Jekk applikabbli, iċ-ċertifikat għandu jindika l-perċentwal tal-insuffiċjenza (fiżika jew mentali) tiegħek. L-informazzjoni fid-dokumenti ġustifikattivi tiegħek se tiġi evalwata biex tipprovdi l-akkomodazzjoni meħtieġa.

Jekk jogħġbok ibgħat din l-informazzjoni lis-Servizz Mediku tal-Parlament Ewropew billi tuża l-indirizz tal-email apposta speċifikat fil-formola. Jekk jogħġbok tibgħat ebda informazzjoni medika lill-Unità tas-Selezzjoni u t-Tfittxija ta' Talenti. Trid tibgħat talba ġdida għal akkomodament raġonevoli għal kull proċedura li tapplika għaliha peress li s-Servizz Mediku ma jzommx rekords tat-talbiet preċedenti għal raġunijiet ta' protezzjoni tad-data. Tista' terġa' tuża l-istess dokumenti ġustifikattivi jekk l-insuffiċjenza jew is-sitwazzjoni medika tiegħek tibqa' l-istess.

Tajjeb li tkun taf li s-software tal-ittestjar online (TestWe) bħalissa mhux aċċessibbli b'mod diġitali. Jekk tinqala' xi problema matul it-test, ikollok iċċempel lill-helpline tal-fornitur ta' servizzi.

Se jsiru arranġamenti alternattivi, fejn xieraq, għall-kandidati li jkunu talbu akkomodamenti raġonevoli (pereżempju, dawk b'insuffiċjenza fil-vista jew fis-smiġh jew dawk b'disturb fid-diskors u/jew fil-lingwa) u jekk it-talba tagħhom tiġi approvata mis-Servizz Mediku tal-Parlament.

3.3 Dokumenti ġustifikattivi li għandek teħmeż mal-fajl tal-applikazzjoni

3.3.1 Kummenti ġenerali

Id-dokumenti li ttella' meta tapplika online m'għandhomx bżonn ikunu kopji awtentiċi attestati.

Ir-referenzi għal siti web jew għal kontijiet tal-media soċjali ma jikkostitwux dokumenti ġustifikattivi validi.

Dokumenti stampati minn siti web mhumiex se jitqiesu bħala ċertifikati, għalkemm jistgħu jinhemżu purament biex jagħtu informazzjoni addizzjonali.

Curriculum vitae ma jitqiesx bħala dokument ġustifikattiv li jiċċertifika l-esperjenza professjonali, il-kwalifiki jew l-għarfien tal-lingwi.

Waqt il-kompilazzjoni tal-fajl tal-applikazzjoni tiegħek, ma tistax tirreferi għal formoli ta' applikazzjoni jew għal kwalunkwe dokument ieħor diġà mtella' b'rabta ma' applikazzjoni preċedenti.

3.3.2 Dokumenti ġustifikattivi għall-kriterji ta' elegibbiltà ġenerali

L-ebda dokument mhux meħtieġ f'dan l-istadju biex jagħti prova li inti:

- ċittadin(a) ta' wieħed mill-Istati Membri tal-Unjoni Ewropea;
- tgawdi mid-drittijiet ċivili kollha;
- tissodisfa kwalunkwe obbligu impost fuqek mil-liġijiet dwar is-servizz militari;
- għandek ir-referenzi dwar il-karattru xierqa fir-rigward tal-idoneità biex twettaq id-dmirijiet ikkonċernati;

Billi timmarka din il-kaxxa, inti tiddikjara solennement li tissodisfa l-kriterji u li l-informazzjoni mogħtija hija veritiera u kompluta. F'każ li tkun irreklutat, tintalab tipprovdi dokumenti li jippruvaw l-elegibbiltà tiegħek.

3.3.3 Dokumenti ġustifikattivi għall-kriterji ta' elegibbiltà speċifiċi

Lill-kumitat ta' selezzjoni trid tipprovdu l-informazzjoni u d-dokumenti kollha li jeħtieġ sabiex jivverifika l-preċiżjoni tal-informazzjoni li pprovdejt fuq il-formola tal-applikazzjoni.

Diplomi u/jew ċertifikati li jattestaw it-tlestija b'suċċess tal-istudji

Fl-applikazzjoni online tiegħek trid tinkludi kopji tad-diplomi sekondarji jew tal-edukazzjoni għolja tiegħek jew tad-diplomi universitarji jew taċ-ċertifikati li jattestaw li lestejt l-istudji tal-livell meħtieġ mill-avviż.

Il-kumitat ta' selezzjoni se jqis is-sistemi edukattivi differenti fl-Istati Membri tal-Unjoni Ewropea (ara l-Anness I u l-Anness II ta' din il-gwida). Id-diplomi, sew jekk maħruġa fi Stat Membru jew f'pajjiż mhux tal-UE, iridu jkunu rikonoxxuti minn awtorità kompetenti ta' Stat Membru tal-UE, bħall-Ministeru għall-Edukazzjoni. Jekk għandek diplomi maħruġa minn pajjiż mhux tal-UE, mal-applikazzjoni tiegħek trid tipprovdi dikjarazzjoni ta' ekwivalenza tal-UE għad-diplomi. Tista' ssib aktar informazzjoni dwar ir-rikonoxximent ta' kwalifiki mhux tal-UE fuq [is-sit tan-networks ENIC-NARIC](https://www.enic-naric.net/) (https://www.enic-naric.net/).

Għad-diplomi postsekondarji, trid tipprovdi l-aktar informazzjoni dettaljata possibbli, b'mod partikolari dwar is-sugġetti studjati u t-tul ta' żmien li għalih ġew studjati, sabiex il-kumitat ta' selezzjoni, jekk stipulat fl-avviż, ikun jista' jevalwa r-rilevanza tad-diplomi għad-dmirijiet li għandhom jitwettqu.

Jekk tibgħat diplomi relatati ma' taħriġ tekniku jew vokazzjonali, taħriġ ulterjuri jew korsijiet ta' speċjalizzazzjoni, trid tiddikjara jekk il-kors kienx full-time jew part-time jew jekk kienx jikkonsisti fi klassijiet ta' filgħaxija, kif ukoll is-sugġetti studjati u t-tul uffiċjali tal-korsijiet. Jekk jogħġbok tella' din l-informazzjoni f'dokument wieħed.

Esperjenza professjonali (jekk mitluba)

Il-perjodi kollha tal-esperjenza professjonali se jitqiesu biss jekk din l-esperjenza tkun **inkisbet wara l-kisba tad-diploma/diplomi jew tal-kwalifika/kwalifiki meħtieġa**. Din l-esperjenza trid tiġi ppruvata permezz ta' dokumenti ġustifikattivi. Dawn id-dokumenti ġustifikattivi jridu jippruvaw **id-durata, il-livell tal-esperjenza professjonali**, u jipprovdu deskrizzjoni fid-dettall **tax-xogħol li jkun sar**. Din l-informazzjoni hija meħtieġa biex il-kumitat ta' selezzjoni jevalwa **r-rilevanza tal-esperjenza tiegħek għad-deskrizzjoni tal-impjieġ**.

Xi eżempji hawn taħt:

- dikjarazzjonijiet minn impjegaturi preċedenti u mill-impjegatur attwali tiegħek li jiċċertifikaw li għandek l-esperjenza professjonali meħtieġa kif stabbilit fl-avviż;
- jekk, għal raġunijiet ta' kunfidenzjalità, ma tistax tehmeż dawn id-dikjarazzjonijiet, **trid** tehmeż, minflokhom, fotokopji tal-kuntratt tal-impjieġ tiegħek jew ittra ta' reklutaġġ u kemm l-ewwel rendikont tal-paga kif ukoll l-aktar rendikont reċenti tal-paga tiegħek;
- meta x-xogħol ma jkunx twettaq f'isem min iħaddem (pereżempju, bħala persuna li taħdem għal rasha, membru tal-professjonijiet liberali, eċċ.), il-fatturi li jagħtu dettalji dwar is-servizzi pprovduti, jew kwalunkwe dokument ġustifikattiv uffiċjali rilevanti ieħor, jiġu aċċettati bħala evidenza.

Kull perjodu ta' esperjenza professjonali jista' jitqies darba biss. **L-esperjenza professjonali għandha tkun rilevanti għad-dmirijiet meħtieġa**, għandha tikkostitwixxi xogħol ġenwin u effettiv u għandha tkun remunerata. Madankollu, każijiet partikolari ta' esperjenza professjonali jitqiesu kif ġej:

- esperjenza professjonali bħala volontier: jekk tkun irregolata minn kuntratt jew ftehim formali ekwivalenti u jekk iddum mill-inqas ħames xhur full-time. Il-kreditu totali għall-esperjenza bħala volontier ma jaqbiżx sena;
- traineeships imħallsa jew mhux imħallsa: jekk ma jiffurmawx parti minn kors ta' studju u jekk ikunu damu mill-inqas ħames xhur full-time. Il-kreditu totali għal traineeships ma jaqbiżx sena. Huwa biss it-tul minimu tat-traineeships li jridu jitlestew sabiex jinkiseb aċċess għal professjoni li jiġi ttrattat bħala esperjenza professjonali rilevanti, u biss jekk il-persuna kkonċernata tkun effettivament kisbet id-dritt li tipprattika l-professjoni inkwistjoni;
- servizz militari jew ċivili obligatorju: ikkreditat għat-tul ta' żmien li fil-fatt ikun dam is-servizz. F'dan il-każ speċifiku, tali esperjenza titqies irrispettivament mid-data li fiha tkun inkisbet id-diploma li tagħti aċċess għall-grupp ta' funzjoni u l-grad rilevanti;

- liv tal-maternità/paternità/adozzjoni/ġenituri/familja: jekk kopert minn kuntratt ta' impjieg; jitqies bħala 100 fil-mija xogħol irrispettivament mill-fatt li jkun sar fuq bażi full-time jew part-time;
- dottorat: għal massimu ta' tliet snin, dment li d-dottorat ikun fil-fatt inkiseb;
- xogħol part-time: ikkalkulat *pro rata* fuq il-bażi tan-numru ta' sigħat maħduma (perezempju, jumejn f'gimgha ta' xogħol ta' hamest ijiem għal perjodu ta' 10 xhur jgħoddu bħala erba' xhur). Madankollu, il-kumitat ta' selezzjoni, bl-użu tas-setgħa diskrezzjonali tiegħu, jista' jiddeciedi li jqis bħala full-time esperjenza ta' xogħol li tkun twettqet tal-inqas half-time. Dan ifisser li esperjenza professjonali ta' 50 fil-mija tal-ħin tax-xogħol normali jew aktar meta mqabbel ma' xogħol full-time tista' tiġi kkalkulata bħala full-time (jigifieri 100 fil-mija).

Għarfien lingwistiku

Jeħtieġlek tindika l-lingwa 1 tiegħek u l-livell ta' għarfien, il-lingwa 2 tiegħek u l-livell ta' għarfien, u kwalunkwe lingwa oħra li taf.

Kun af li l-livelli minimi meħtieġa hawn fuq japplikaw għal kull qasam ta' aptitudni lingwistika (taħdit, kitba, qari, smigħ) imsemmija fil-formola tal-applikazzjoni. Il-livell C2 huwa l-ogħla livell fil-qafas, filwaqt li l-livell A1 huwa l-livell l-aktar baxx. Dawn il-kapaċitajiet jikkorrispondu għal dawk speċifikati fil-Qafas Komuni Ewropew ta' Referenza għal-Lingwi (<https://europass.europa.eu/mt/common-european-framework-reference-language-skills>).

L-ebda dokument mhu meħtieġ fil-fajl tal-applikazzjoni biex juri li għandek l-għarfien lingwistiku speċifikat fil-formola tal-applikazzjoni tiegħek.

4. SKWALIFIKA

Fi kwalunkwe stadju tal-proċedura tiġi skwalifikat(a) jekk:

- toħloq aktar minn kont wieħed;
- tagħmel dikjarazzjonijiet foloz jew tibgħat dokumenti foloz;
- ma twegibx għal stedina jew ma tkunx tista' tiġi kkuntattjat(a) permezz ta' email;
- ma tagħmilx it-testijiet;
- tqarraq matul it-testijiet;
- tonqos milli tikkonforma mal-istruzzjonijiet mogħtija għat-testijiet online;
- tipprova tikkuntattja lil membru tal-kumitat ta' selezzjoni b'mod mhux awtorizzat, kemm jekk b'mod dirett kif ukoll jekk b'mod indirett;
- tiffirma jew tagħmel marka ta' identifikazzjoni fuq it-testijiet bil-miktub, li jiġi kkoreġut b'mod anonimu.

Trid tagħti prova tal-ikbar integrità. Kull każ ta' frodi jew tentattiv ta' frodi jkun soġġett għal sanzjonijiet.

5. INFORMAZZJONI ĠENERALI

5.1 Kontribuzzjoni finanzjarja għall-ispejjeż tal-ivvjaġġar u tas-sussistenza/għar-rimborż tal-ispejjeż tal-missjonijiet b'rabta mat-testijiet li jsiru bi preżenza fiżika

Għall-kandidati interni: Uffiċjali u aġenti oħra koperti mir-Regolamenti tal-Persunal għall-Uffiċjali jew mill-Kundizzjonijiet tal-Impjeg ta' Aġenti Oħra li jaħdmu mal-Parlament Ewropew u li jiġu mistiedna jattendu testijiet bi preżenza fiżika, jistgħu jkunu eleggibbli għar-rimborż tal-ispejjeż tal-missjonijiet, f'konformità mal-Artikoli 11 sa 13 tal-Anness VII tar-Regolamenti tal-Persunal.

Għall-kandidati li ma għadhomx jaħdmu mal-Parlament Ewropew: tista' ssir kontribuzzjoni finanzjarja **għall-ispejjeż tal-ivvjaġġar u tas-sussistenza** tal-kandidati mistiedna biex jattendu t-testijiet li jsiru bi preżenza fiżika.

Il-kandidati jingħataw dettalji tal-proċedura fl-istedina għat-testijiet.

L-indirizz mogħti fil-formola tal-applikazzjoni fuq Apply4EP jitqies bħala l-post li minnu l-kandidati jitolqu biex jieħdu sehem fit-testijiet. Mhux se titqies bidla fl-indirizz innotifikata minn kandidat wara li l-Parlament Ewropew ikun bagħat l-istediniet għat-testijiet, sakemm il-Parlament ma jqisx li ċ-ċirkostanzi invokati mill-kandidat jammontaw għal force majeure jew li ċ-ċirkostanzi jkunu kompletament eċċezzjonali. Hija r-responsabbiltà tal-kandidati li jiżguraw li l-indirizz tagħhom fil-kont Apply4EP ikun dejjem aġġornat.

5.1 Talbiet għal aċċess mill-kandidati għall-informazzjoni li tikkonċernahom

Il-kandidati għandhom dritt speċifiku li jkollhom aċċess għal ċerta informazzjoni li tikkonċernahom direttament u individwalment, kif deskritt hawn taħt. Il-Parlament Ewropew jista' għalhekk jipprovdi, fuq talba, dikjarazzjoni tal-punteġġi miksuba f'kull taqsima tat-test lill-kandidati li ma jkunux fuq il-lista ta' kandidati idonei. It-talbiet iridu jsiru permezz tal-kont Apply4EP tagħhom **fi żmien xahar** mid-data li fiha tkun intbagħtet l-email li tinnnotifika r-riżultat.

Din it-talba trid tiġi pproċessata f'konformità mar-rekwiżit li l-proċedimenti tal-kumitat ta' selezzjoni jkunu sigrieti, kif stipulat fir-Regolamenti tal-Persunal għall-Uffiċjali tal-Unjoni Ewropea (l-Anness III, l-Artikolu 6), li jipprekludu kemm l-iżvelar tal-fehmiet meħuda mill-kumitat ta' selezzjoni kif ukoll l-iżvelar ta' kwalunkwe informazzjoni relatata mal-evalwazzjonijiet personali jew komparattivi tal-kandidati. Din it-talba trid tiġi pproċessata wkoll f'konformità mar-regoli dwar il-protezzjoni tal-individwi fir-rigward tal-ipproċessar ta' data personali. Il-Parlament iwieġeb it-talbiet għall-aċċess għall-informazzjoni fi żmien xahar minn meta jirċevihom.

5.2 Protezzjoni tad-data personali

Il-Parlament Ewropew, bħala l-korp responsabbli għall-organizzazzjoni ta' kompetizzjonijiet/proċeduri ta' selezzjoni, jiżgura li d-data personali tal-kandidati tiġi pproċessata f'konformità stretta mar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-korpi, l-uffiċċji u l-aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE, b'mod partikolari fir-rigward tal-kunfidenzjalità u s-sigurtà tagħhom.

6. TALBIET GĦAL RIEŻAMI – ILMENTI U APPELLI – ILMENTI LILL-OMBUDSMAN EWROPEW

L-informazzjoni dwar talbiet għal rieżami, appelli u lmenti lill-Ombudsman hija pprovduta fl-Anness III ta' din il-gwida.

1 ĠU L 295, 21.11.2018, p. 39.

ANNEX I

Tabella **indikattiva** tad-diplomi tal-**Unjoni Ewropea** li jagħtu aċċess għall-kompetizzjonijiet/proċeduri ta' selezzjoni tal-grupp ta' funzjonijiet AD2 (kull każ għandu jiġi evalwat għalih):

COUNTRY	University course of at least four years' duration	University course of at least three years' duration
Belgique – Belgjē – Belgien	Licence / Licentiaat / Diplôme d'études approfondies (DEA) / Diplôme d'études spécialisées (DES) / Diplôme d'études supérieures spécialisées (DESS) / Gediplomeerde in de Voortgezette Studies (GVS) / Gediplomeerde in de Gespecialiseerde Studies (GGS) / Gediplomeerde in de Aanvullende Studies (GAS) Agrégation de l'enseignement secondaire supérieur (AESS)/ Aggregaat Ingénieur industriel/Industrieel ingenieur / Master — 60/120 ECTS / Master complémentaire — 60 ECTS ou plus Agrégation de l'enseignement secondaire supérieur (AESS) — 30 ECTS Doctorat/Doctoraal Diploma	Bachelor académique (dit «de transition») - 180 ECTS Academisch gerichte Bachelor - 180 ECTS
България	Диплома за висше образование Бакалавър — 240 ECTS / Магистър — 300 ECTS / Доктор Магистър след Бакалавър — 60 ECTS / Магистър след Професионален бакалавър по ... — 120 ECTS	
Česká republika	Diplom o ukončení vysokoškolského studia / Magistr / Doktor	Diplom o ukončení bakalářského studia (Bakalář)
Danmark	Kandidatgrad/Candidatus / Master/Magistergrad (Mag.Art) / Licenciatgrad / Ph.d.-grad	Bachelorgrad (B.A or B. Sc) / Professionsbachelorgrad / Diplomingeniør
Deutschland	Master (alle Hochschulen) / Diplom (Univ.) / Magister / Staatsexamen / Doktorgrad	Bachelor / Fachhochschulabschluss (FH) Staatsexamen (Regelstudienzeit 3 Jahre)
Eesti	Rakenduskõrghariduse diplom Bakalaureusekraad (160 ainepunkti) / Magistrikraad / Arstikraad / Hambaarstikraad / Loomaarstikraad / Filosoofiadoktor / Doktorikraad (120–160 ainepunkti)	Bakalaureusekraad (min 120 ainepunkti) / Bakalaureusekraad (< 160 ainepunkti)
Éire/Ireland	Céim Onórach Bhaitisiléara (4 bliana/240 ECTS) <i>Honours Bachelor Degree (4 years/ 240 ECTS)</i> / Céim Ollscoile <i>University Degree</i> / Céim Mháistir (60-120 ECTS) <i>Master's Degree (60-120 ECTS)</i> / Céim Dochtúra <i>Doctorate</i>	Céim Onórach Bhaitisiléara (3 bliana/180 ECTS) (BA, B.Sc, B. Eng) <i>Honours Bachelor Degree (3 years/180 ECTS)</i> (BA, B.Sc, B. Eng)

2 L-aċċess għall-gradi 7 sa 16 tal-grupp ta' funzjonijiet AD huwa soġġett għall-kundizzjoni ulterjuri ta' esperjenza professjonali adegwata ta' mill-inqas sena.

COUNTRY	University course of at least four years' duration	University course of at least three years' duration
Ελλάδα	Πτυχίο (ΑΕΙ πανεπιστημίου, πολυτεχνείου, ΤΕΙ υποχρεωτικής τετραετούς φοίτησης) 4 χρόνια (1ος κύκλος) Μεταπτυχιακό Δίπλωμα Ειδίκευσης (2ος κύκλος) Διδακτορικό Δίπλωμα (3ος κύκλος)	
España	Licenciado / Ingeniero / Arquitecto / Graduado / Máster Universitario / Doctor	Diplomado / Ingeniero técnico Arquitecto técnico/Maestro
France	Maîtrise / MST (maîtrise des sciences et techniques) / MSG (maîtrise des sciences de gestion) DEST (diplôme d'études supérieures techniques) / DRT (diplôme de recherche technologique) DESS (diplôme d'études supérieures spécialisées) / DEA (diplôme d'études approfondies) Master 1 / Master 2 professionnel / Master 2 recherche Diplôme des grandes écoles / Diplôme d'ingénieur / Doctorat	Licence
Italia	Diploma di Laurea (DL) — da 4 a 6 anni / Laurea specialistica (LS) / Laurea magistrale (LM) / Master universitario di primo livello / Master universitario di secondo livello / Diploma di Specializzazione (DS) / Dottorato di ricerca (DR)	Diploma universitario (3 anni) / Diploma di Scuola diretta a fini speciali (3 anni) / Laurea — L180 crediti
Κύπρος	Πανεπιστημιακό Πτυχίο/Bachelor Master / Doctorat	
Latvija	Bakalaura diploms (160 kredīti) / Profesionālā bakalaura diploms / Maģistra diploms / Profesionālā maģistra diploms / Doktora grāds	Bakalaura diploms (min. 120 kredīti)
Lietuva	Aukštojo mokslo diplomas / Bakalauro diplomas / Magistro diplomas / Daktaro diplomas / Meno licenciato diplomas	Profesinio bakalauro diplomas Aukštojo mokslo diplomas
Luxembourg	Master / Diplôme d'ingénieur industriel / DESS en droit européen	Bachelor / Diplôme d'ingénieur technicien
Magyarország	Egyetemi oklevél / Alapfokozat – 240 kredit / Mesterfokozat / Doktori fokozat	Főiskolai oklevél / Alapfokozat – 180 kredit vagy annál több
Malta	Bachelor's degree / Master of Arts / Doctorate	Bachelor's degree
Nederland	HBO Bachelor degree HBO/WO Master's degree Doctoraal examen /Doctoraat	Bachelor (WO)
Österreich	Master Magister/Magistra Magister/Magistra (FH) Diplom-Ingenieur/in Diplom-Ingenieur/in (FH) Doktor/in PhD	Bachelor Bakkalaureus/Bakkalaurea Bakkalaureus/Bakkalaurea (FH)

COUNTRY	University course of at least four years' duration	University course of at least three years' duration
Polska	Magister / Magister inżynier Dyplom doktora	Licencjat / Inżynier
Portugal	Licenciado / Mestre / Doutor	Bacharel / Licenciado
Republika Hrvatska	Baccalaureus / Baccalaurea (Sveučilišni Prvostupnik / Prvostupnica) Stručni Specijalist Master degree (magistar struke) 300 kredit min magistar inženjer/ magistrica inženjerka (mag. ing). Doktor struke / Doktor umjetnosti	Baccalaureus / Baccalaurea (Sveučilišni Prvostupnik / Prvostupnica)
România	Diplomă de Licență / Diplomă de inginer / Diplomă de urbanist / Diplomă de Master / Diplomă de Studii Aprofundate / Certificat de atestare (studii academice postuniversitare) / Diplomă de doctor	Diplomă de Licență
Slovenija	Univerzitetna diploma/ Magisterij / Specializacija / Doktorat	Diploma o pridobljeni visoki strokovni izobrazbi
Slovensko	diplom o ukončení vysokoškolského štúdia / bakalár (Bc.) / magister magister/inžinier / ArtD	diplom o ukončení bakalárskeho štúdia (bakalár)
Suomi/Finland	Maisterin tutkinto — Magister-examen Ammattikorkeakoulututkinto — Yrkeshögskoleexamen (min 160 opintoviikkoa — studieveckor) Tohtorin tutkinto (Doktorsexamen) joko 4 vuotta tai 2 vuotta lisensiaatin tutkinnon jälkeen — antingen 4 år eller 2 år efter licentiatexamen / Lisensiaatti/Licentiat	Kandidaatin tutkinto - Kandidatexamen / Ammattikorkeakoulututkinto - Yrkeshögskoleexamen (min 120 opintoviikkoa — studieveckor)
Sverige	Magisterexamen (akademisk examen omfattande minst 160 poäng varav 80 poäng fördjupade studier i ett ämne + uppsats motsvarande 20 poäng eller två uppsatser motsvarande 10 poäng vardera) / Licentiatexamen / Doktorsexamen Meriter på avancerad nivå: Magisterexamen, 1 år, 60 högskolepoäng / Masterexamen, 2 år, 120 högskolepoäng Meriter på forskarnivå: Licentiatexamen, 2 år, 120 högskolepoäng / Doktorsexamen, 4 år, 240 högskolepoäng	Kandidatexamen (akademisk examen omfattande minst 120 poäng varav 60 poäng fördjupade studier i ett ämne + uppsats motsvarande 10 poäng) Meriter på grundnivå: Kandidatexamen, 3 år, 180 högskolepoäng (Bachelor)
United Kingdom	Honours Bachelor degree / Master's degree (MA, MB, MEng, MPhil, MSc) / Doctorate NOTE: UK diplomas awarded until 31 December 2020 are accepted without an equivalence. UK diplomas awarded as from 1 January 2021 must be accompanied by an equivalence issued by a competent authority of an EU Member State.	(Honours) Bachelor degree NB: Master's degree in Scotland

ANNEX II

Tabella **indikattiva** tad-diplomi tal-**Unjoni Ewropea** li jagħtu aċċess għall-kompetizzjonijiet/proċeduri ta' selezzjoni tal-grupp ta' funzjonijiet AST₃ (kull każ għandu jiġi evalwat għalih):

COUNTRY	Secondary education (giving access to post-secondary education)	Post-secondary education (non-university higher education course or short university course lasting at least two years)
Belgique – België – Belgien	Certificat de l'enseignement secondaire supérieur (CESS) / Diploma secundair onderwijs / Diplôme d'aptitude à accéder à l'enseignement supérieur (DAES) / Getuigschrift van hoger secundair onderwijs / Diplôme d'enseignement professionnel / Getuigschrift van het beroepssecundair onderwijs	Candidature - Kandidaat Graduat - Gegradueerde Bachelier (dit «professionnalisant» ou de «type court»)/ Professioneel gerichte Bachelor — 180 ECTS
България	Диплома за средно образование / Свидетелство за зрелост / Диплома / Диплома за завършено средно образование / Диплома за средно специално образование	Специалист по ...
Česká republika	Vysvědčení o maturitní zkoušce	Vysvědčení o absolutoriu (Absolutorium) + diplomovaný specialista (DiS.)
Danmark	Bevis for: Studentereksamen Højere Forberedelseseksamen (HF) / Højere Handelseksamen (HHX) / Højere Afgangseksamen (HA) / Bevis for Højere Teknisk Eksamen (HTX)	Videregående uddannelser = Bevis for = Eksamensbevis som (erhvervsakademiuddannelse AK)
Deutschland	Allgemeine Hochschulreife / Abitur / Fachgebundene Hochschulreife / Fachhochschulreife / Hochschulzugang für beruflich Qualifizierte	
Eesti	Gümnaasiumi lõputunnistus + riigieksamitunnistus Lõputunnistus kutsekeskhariduse omandamise kohta	Tunnistus keskhariduse baasil kutsekeskhariduse omandamise kohta
Éire/Ireland	Ardteistiméireacht Grád D3 i 5 ábhar / <i>Leaving Certificate Grade D3 in 5 subjects</i> / Gairmchlár na hArdteistiméireachta (GCAT) / <i>Leaving Certificate Vocational Programme</i> (LCVP)	Teastas Náisiúnta / <i>National Certificate</i> / Céim Bhaitsiléara / <i>Ordinary Bachelor Degree</i> / Diplóma Náisiúnta (ND, Dip.) / <i>National Diploma</i> (ND, Dip.) / Dámhachtain Ardeastas Ardoideachais (120 ECTS) / <i>Higher Certificate</i> (120 ECTS)

3 L-aċċess għall-grupp ta' funzjonijiet AST huwa sogġett għall-kundizzjoni ulterjuri ta' esperjenza professjonali xierqa ta' mill-inqas tliet snin.

COUNTRY	Secondary education (giving access to post-secondary education)	Post-secondary education (non-university higher education course or short university course lasting at least two years)
Ελλάδα	α) Απολυτήριο Γενικού Λυκείου β) Απολυτήριο Κλασικού Λυκείου γ) Απολυτήριο Τεχνικού — Επαγγελματικού Λυκείου δ) Απολυτήριο Ενιαίου Πολυκλαδικού Λυκείου Απολυτήριο Ενιαίου Λυκείου / Απολυτήριο Τεχνολογικού Επαγγελματικού Εκπαιδευτηρίου / Απολυτήριο Γενικού Λυκείου / Απολυτήριο Επαγγελματικού Λυκείου	Δίπλωμα επαγγελματικής κατάρτισης (IEK)
España	Bachillerato Unificado y Polivalente (BUP) + Curso de Orientación Universitaria (COU) / Bachillerato	Técnico superior / Técnico especialista
France	Baccalauréat / Diplôme d'accès aux études universitaires (DAEU) / Brevet de technicien	Diplôme d'études universitaires générales (DEUG) / Brevet de technicien supérieur (BTS) / Diplôme universitaire de technologie (DUT) / Diplôme d'études universitaires scientifiques et techniques (DEUST)
Italia	Diploma di scuola secondaria superiore (diploma di maturità o esame di Stato conclusivo dei corsi di studio di istruzione secondaria superiore)	Certificato di specializzazione tecnica superiore/attestato di competenza (4 semestri) Diploma di istruzione e formazione tecnica superiore (IFTS) / Diploma di istruzione tecnica superiore (ITS) Diploma universitario (2 anni) Diploma di Scuola diretta a fini speciali (2 anni)
Κύπρος	Απολυτήριο	Δίπλωμα = Programmes offered by Public/Private Schools of Higher Education (for the latter accreditation is compulsory) / Higher Diploma
Latvija	Atestāts par vispārējo vidējo izglītību Diploms par profesionālo vidējo izglītību	Diploms par pirmā līmeņa profesionālo augstāko izglītību
Lietuva	Brandos atestatas	Aukštojo mokslo diplomas Aukštesniojo mokslo diplomas
Luxembourg	Diplôme de fin d'études secondaires et techniques	Brevet de technicien supérieur (BTS) / Brevet de maîtrise / Diplôme de premier cycle universitaire (DPCU) / Diplôme universitaire de technologie (DUT)
Magyarország	Gimnáziumi érettségi bizonyítvány / Szakközép- iskolai érettségiképesítő bizonyítvány / Érettségi bizonyítvány	Bizonyítvány felsőfokú szakképesítésről

COUNTRY	Secondary education (giving access to post-secondary education)	Post-secondary education (non-university higher education course or short university course lasting at least two years)
Malta	Advanced Matriculation or GCE Advanced level in 3 subjects (2 of them grade C or higher) / Matriculation certificate (2 subjects at Advanced level and 4 at Intermediate level including systems of knowledge with overall grade A-C) + Passes in the Secondary Education Certificate examination at Grade 5 / 2 A Levels (passes A-E) + a number of subjects at Ordinary level, or equivalent	MCAST diplomas/certificates Higher National Diploma
Nederland	Diploma VWO / Diploma staatsexamen (2 diploma's) / Diploma staatsexamen voorbereidend wetenschappelijk onderwijs (Diploma staatsexamen VWO) / Diploma staatsexamen hoger algemeen voortgezet onderwijs (Diploma staatsexamen HAVO)	Kandidaatsexamen Associate degree (AD)
Österreich	Matura/Reifeprüfung Reife- und Diplomprüfung Berufsreifeprüfung	Kollegdiplom Akademiediplom
Polska	Świadectwo dojrzałości Świadectwo ukończenia liceum ogólnokształcącego	Dyplom ukończenia kolegium nauczycielskiego Świadectwo ukończenia szkoły policealnej
Portugal	Diploma de Ensino Secundário/ Certificado de Habilitações do Ensino Secundário	
Republika Hrvatska	Svjedodžba o državnoj maturi Svjedodžba o završnom ispitu	Associate degree Graduate specialist Stručni Pristupnik / Pristupnica
România	Diplomă de bacalaureat	Diplomă de absolvire (Colegiu universitar) învățământ preuniversitar
Slovenija	Maturitetno spričevalo (Spričevalo o poklicni maturi) (Spričevalo o zaključnem izpitu)	Diploma višje strokovne šole
Slovensko	vysvedčenie o maturitnej skúške	absolventský diplom
Suomi/Finland	Ylioppilastutkinto tai peruskoulu + kolmen vuoden ammatillinen koulutus – Studentexamen eller grundskola + treårig yrkesinriktad utbildning (Betyg över avlagd yrkesexamen på andra stadiet) Todistus yhdistelmäopinnoista (Betyg över kombinationsstudier)	Ammatillinen opistoasteen tutkinto — Yrkesexamen på institutnivå
Sverige	Slutbetyg från gymnasieskolan (3-årig gymnasial utbildning)	Högskoleexamen (80 poäng) Högskoleexamen, 2 år, 120 högskolepoäng Yrkeshögskoleexamen/Kvalificerad yrkeshögskoleexamen, 1– 3 år

COUNTRY	Secondary education (giving access to post-secondary education)	Post-secondary education (non-university higher education course or short university course lasting at least two years)
United Kingdom	<p>General Certificate of Education Advanced level — 2 passes or equivalent (grades A to E)</p> <p>BTEC National Diploma</p> <p>General National Vocational Qualification (GNVQ), advanced level</p> <p>Advanced Vocational Certificate of Education, A level (VCE A level)</p> <p>NOTE:</p> <p>UK diplomas awarded until 31 December 2020 are accepted without an equivalence. UK diplomas awarded as from 1 January 2021 must be accompanied by an equivalence issued by a competent authority of an EU Member State.</p>	<p>Higher National Diploma/Certificate (BTEC)/SCOTVEC</p> <p>Diploma of Higher Education (DipHE)</p> <p>National Vocational Qualifications (NVQ) and Scottish Vocational Qualifications (SVQ) level 4</p>

ANNEX III

TALBIET GĦAL RIEŻAMI – ILMENTI U APPELLI – ILMENTI LILL-OMBUDSMAN EWROPEW

A. Talbiet għal rieżami

Tista' titlob li l-kumitat ta' selezzjoni jirrieżamina deċiżjoni indirizzata lilek u li taffettwak b'mod negattiv, jekk temmen li l-interessi tiegħek ikunu ġew ippreġudikati fi kwalunkwe stadju ta' din il-proċedura ta' selezzjoni minħabba żball jew minħabba li l-kumitat ta' selezzjoni jkun aġixxa b'mod ingust jew ikun naqas milli jikkonforma mar-regoli li jirregolaw il-proċedura.

It-talbiet għal rieżami jridu jintbagħtu permezz tal-kont Apply4EP tiegħek fi żmien **10 ijiem kalendarji mid-data li fiha tkun intbagħtet l-email li tinnotifikak bid-deċiżjoni tal-kumitat ta' selezzjoni**. Tircievi twegiba malajr kemm jista' jkun.

Deċiżjoni adottata wara talba għal rieżami tissostitwixxi d-deċiżjoni inizjali. Għal din ir-raġuni, jekk wieħed jew waħda mill-kandidati jiddeciedu li jibgħatu talba għal rieżami kontra deċiżjoni tal-kumitat ta' selezzjoni, huma jintalbu jistennu it-twegiba tal-kumitat ta' selezzjoni qabel ma jressqu kwalunkwe lment jew rikors kontra d-deċiżjoni li tkun qed taffettwahom hażin.

B. Ilmenti u appelli ġudizzjarji

Jekk tqis li deċiżjoni tal-kumitat ta' selezzjoni jew ta' awtorità tal-ħatra tkun affettwatek hażin, tista' tressaq ilment, fi kwalunkwe stadju tal-proċedura ta' selezzjoni, skont l-Artikolu 90(2), tar-Regolamenti tal-Persunal għall-Uffiċjali tal-Unjoni Ewropea⁴.

L-ilment għandu jiġi indirizzat lil:

Is-Segretarju Ġenerali tal-Parlament Ewropew (The Secretary-General European Parliament), Konrad Adenauer Building, L-2929 Luxembourg, LUXEMBOURG

Tista' tressaq ilment permezz ta' email lil Ar90@europarl.europa.eu. Jekk tagħzel li tibgħat l-ilment tiegħek permezz tal-email, taċċetta li l-komunikazzjonijiet kollha u d-deċiżjoni finali jintbagħtu fl-indirizz tal-email tiegħek. Barra minn hekk, tajjeb li tkun taf li jekk tibgħat l-ilment tiegħek b'email, mhux meħtieġ li tibgħatu wkoll bil-posta.

Ta' min jinnota li l-Awtorità tal-ħatra ma tistax temenda jew tannulla d-deċiżjonijiet tal-kumitati ta' selezzjoni fi proċedura ta' selezzjoni. Jekk tixtieq tikkontesta deċiżjoni ta' kumitat ta' selezzjoni, tista' tressaq appell direttament quddiem il-Qorti Ġenerali tal-Unjoni Ewropea mingħajr ma l-ewwel ikun tressaq ilment skont l-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

Meta tikkontesta deċiżjoni tal-Awtorità tal-ħatra, ikun biss possibbli li tippreżenta appell lill-Qorti Ġenerali tal-Unjoni Ewropea wara li tkun ressaqt ilment fl-ambitu tal-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

⁴ Ara r-Regolament tal-Kunsill (KEE, Euratom, KEFA) Nru 259/68 (ĠU L 56, 4.3.1968, p. 1), kif emendat mir-Regolament (KE, Euratom) Nru 723/2004 (ĠU L 124, 27.4.2004, p. 1) u reċentement mir-Regolament (UE, Euratom) Nru 1023/2013 tal-Parlament Ewropew u tal-Kunsill tat-22 ta' Ottubru 2013 li jemenda r-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet tal-Impjeg ta' Aġenti Oħra tal-Unjoni Ewropea (ĠU L 287, 29.10.2013, p. 15).

Appell ġudizzjarju jrid jiġi indirizzat lill:

Il-Qorti Ġenerali tal-Unjoni Ewropea
(General Court of the European Union), L-
2925 Luxembourg,
LUXEMBOURG,

skont l-Artikolu 270 tat-Trattat dwar il-Funzjonament tal-Unjoni Ewropea u tal-Artikolu 91 tar-Regolament tal-Persunal għall-Uffiċjali tal-Unjoni Ewropea.

L-appelli quddiem il-Qorti Ġenerali tal-Unjoni Ewropea jistgħu jsiru biss permezz ta' avukat awtorizzat li jipprattika quddiem ġurisdizzjoni ta' Stat Membru tal-Unjoni Ewropea jew taż-Żona Ekonomika Ewropea.

Il-limiti ta' żmien stipulati fl-Artikoli 90 u 91 tar-Regolamenti tal-Persunal għall-Uffiċjali tal-Unjoni Ewropea li japplikaw għal dawn iż-żewġ tipi ta' appelli jibdeu jiddekorru jew mid-data tan-notifika tad-deċiżjoni inizjali li tkun qed taffettwak hażin jew, fil-każ biss ta' talba għal rieżami, mid-data li fiha tiġi nnotifikat bit-twegiba inizjali tal-kumitat ta' selezzjoni għat-talba.

C. Tressiq ta' lment lill-Ombudsman Ewropew

Bħala ċittadin jew resident tal-Unjoni Ewropea, tista' tressaq ilment quddiem l-Ombudsman Ewropew:

Médiateur européen
1, Avenue du Président Robert Schuman – B.P. 403
67001 Strasbourg Cedex
FRANCE,

skont l-Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-kundizzjonijiet stipulati fid-Deċiżjoni 94/262/KEFA, KE, Euratom tal-Parlament Ewropew tad-9 ta' Marzu 1994 dwar ir-regolamenti u l-kundizzjonijiet generali li jirregolaw it-twertiq tad-dmirijiet tal-Ombudsman⁵.

Kun af li l-ilmenti mressqa lill-Ombudsman ma jissospendux il-limitu ta' żmien stipulat fl-Artikolu 91 tar-Regolamenti tal-Persunal għat-tressiq ta' appelli quddiem il-Qorti tal-Ġustizzja tal-Unjoni Ewropea skont l-Artikolu 270 tat-Trattat dwar il-Funzjonament tal-Unjoni Ewropea. F'konformità mal-Artikolu 228(1) tat-Trattat dwar il-Funzjonament tal-Unjoni Ewropea, l-Ombudsman ma jeżaminax ilmenti fejn il-fatti allegati jkunu jew kienu s-sugġett ta' proċeduri legali.

It-tressiq ta' talba għal rieżami, appell jew ilment lill-Ombudsman Ewropew ma għandu l-ebda effett sospensiv fuq ix-xogħol tal-kumitat ta' selezzjoni.

⁵ ĠU L 113, 4.5.1994, p. 15.